



# Kunngerðablaðið A

2009 Hefti 25

ISSN 0907-905X

Nr. 117

22. september 2009

## Kunngerð um broyting í kunngerð um forskriftir og forskriftaskyldu v.m.

### § 1

Í kunngerð nr. 52 frá 4. júní 2008 um forskriftir og forskriftaskyldu v.m. verður § 8, stk. 3 orðað soleiðis:

„Stk. 3. Á forskrift til dýr skal umframt slag av dýri tilskilast navn, fœðingardagur og nágreiniligur bú-

staður hjá eigaranum. Tá ið talan er um partafeløg verður kravt, at V-tal eisini verður tilskilað.“

### § 2

Henda kunngerð kemur í gildi dagin eftir, at hon er kunngjœrd.

Heilsumálaráðið, 22. september 2009

**Aksel V. Johannesen (sign.)**  
landsstýrismaður

Poul Geert Hansen (sign.)

**Kunngerð um broyting í kunngerð um alment kunngerðarblað****§ 1**

Í kunngerð nr. 106 frá 8. september 1988 um alment kunngerðarblað verða gjørdar hesar broytingar:

- 1) Inngangurin verður orðaður soleiðis:  
„Við heimild í § 5 í løgtingslóg nr. 109 frá 17. desember 1987 um alment kunngerðarblað, sum broytt við løgtingslóg nr. 47 frá 30. mars 1990, verður ásett:“

2) Í § 2 verður „Postverki Føroya“ broytt til:  
„Føroyaprent“

3) Í § 3 verður „50 kr.“ broytt til: „150 kr.“

**§ 2**

Henda kunngerð kemur í gildi 1. oktober 2009.

Innlendismálaráðið, 28. september 2009

**Annika Olsen (sign.)**  
landsstýriskvinna

/Rúni Joensen (sign.)

**Kunngerð um broyting í kunngerð um súkklu- og fallhjálmur****§ 1**

Í kunngerð nr. 99 frá 22. juni 2000 um súkklu- og fallhjálmur verða gjørdar hesar broytingar:

1) Í innganginum verður „§ 42 a, stk. 4“ broytt til:  
„§ 42 c, stk. 4“.

2) § 1, stk. 1, nr. 4 verður orðað soleiðis:

„Serligari góðkenning frá Akstovuni, og merktir av hesum stovni.“

3) Í § 2, stk. 1 verður „§ 42 a, stk. 1-2“ broytt til: „§ 42 c, stk. 1-2“.

**§ 2**

Kunngerðin kemur í gildi 1. oktober 2009.

Innlendismálaráðið, 28. september 2009

**Annika Olsen (sign.)**  
landsstýriskvinna

/Rúni Joensen (sign.)

**Kunngerð um broyting í kunngerð um skráseting av motorakførum o.ø****§ 1**

Í kunngerð nr. 34 frá 14. apríl 1983 um skráseting av motorakførum o.ø., sum seinast broytt við kunngerð nr. 81 frá 2. september 2008, verður í § 1 sum stk. 2 og stk. 3 sett:

„Stk. 2. Motoramboð, ið er gjørt og verður nýtt til flutning av farmi, ið ikki er neyðugur fyri, at motoramboðið skal virka, skal skrásetast og hava nummarspaldur, áðrenn tað verður tikið í nýtslu á øki, sum ferðslulógin fevnir um. Slíkt motoramboð kann tó uttan skráseting verða nýtt á privatum øki, heruppi í privatum vegi, ið ikki er at meta sum privat felagsvegur, og kann eisini í lítlan mun verða nýtt á privat-

um felagsvegi og almennum vegi, t.d. fara tvørtur um veg.

Stk. 3. Ásetingin í stk. 2, 1. pkt. er ikki galdandi fyri:

- 1) Eitt motoramboð, ið er ætlað at vera ført av persóni til gongu.
- 2) Ein gaffiltrukk. Ein gaffiltrukkur er eitt lastberandi og lastlyftandi akfar, hvørs eginvekt virkar sum mótvekt hjá lastini.“

**§ 2**

Kunngerðin kemur í gildi 1. oktober 2009.

Innlendismálaráðið, 28. september 2009

**Annika Olsen (sign.)**  
landsstýriskvinna

/Rúni Joensen (sign.)

## Kunngerð um broyting í kunngerð um koyrikort og koyrifrálæru

### § 1

Í kunngerð nr. 112 frá 29. september 2005 um koyrikort og koyrifrálæru, sum seinast broytt við kunngerð nr. 75 frá 7. juli 2008, verða gjørdar hesar broytingar:

- 1) Í § 16, verður stk. 2, orðað soleiðis:  
„*Stk. 2.* Koyrikort til vinnuligan fólkaflutning kann bert verða latið fòrarum, ið hava koyrikort til bólík B ella bólík D, og sum hava skjálprógvað, javnan í minst 1 ár í seinasta 3 ára skeiðnum, at hava koyrt bil, ávikavist stóran persónbil ella lastbil, sum báðir hava heildarvekt 5.000 kg ella meira, og hava staðið eina koyriroynd til vinnuligan fólkaflutning.“
- 2) Aftaná § 32 c og áðrenn „Kapittul 3. Koyriroyndir v.m.“ verður sett:

„*Skeið í rúsdrekka og ferðslu (R/F-skeið)*

§ 32 d. Frálæran í rúsdrekka og ferðslu (R/F-skeiði) verður givin av koyrilærarum, sum Akstovan hevur góðkent til tess.

*Stk. 2.* Frálæran skal verða givin í samsvari við frálæruætlan, sum Akstovan góðkennir. Frálæran skal fara fram sambært uppbytinum í frálæruætlanini.

*Stk. 3.* R/F-skeiðið hevur 4 undirvísingareindir á 2 1/2 tíma spjatt yvir í minsta lagi 4 vikur. Møtiskylda er til allar undirvísingareindirnar. Reglurnar fyri luttøku í skeiðnum siggjast í frálæruætlan fyri skeið í rúsdrekka og ferðslu. Skeiðsluttakari, ið ikki fylgir hesum reglum, kann vísast burtur.

*Stk. 4.* Eftir luttøku í R/F-skeiði fær luttakarinn eitt skeiðsprógv.

*Stk. 5.* R/F-skeiðið, ið skal vera endað, áðrenn farið kann vera til eftiransandi koyriroynd, kann í fyrsta lagi byrja trýggjar mánaðir áðrenn, fráðømingartíðin er úti. Henda avmarking kann ikki verða nýtt í sambandi við luttøku í R/F-skeiði vegna koyriforboð.

*Stk. 6.* Eftiransandi koyriroynd, skal verða staðin í seinasta lagi eitt ár eftir lokið R/F skeið.

*Stk. 7.* Ásetingarnar um lesiætlanir í § 26 og um vátan um koyrifrálæru í § 27, verða nýttar samsvarendi í hesi grein.“

- 3) Í § 33, stk. 3, verður sum 2. pkt. sett: „Akstovan kann gera av, at umsóknin við vátanum, sbr. § 27, og lesiætlan koyrilærarans, skulu vera Akstovuni í hendi dagin fyri ástøðisroynd ella verkliga roynd.“

- 4) Í § 46, stk. 2, verður „girdum“ broytt til: „hóskandi“.

- 5) Í § 67, stk. 1, verða nr. 1 og nr. 2 orðað soleiðis:

- 1) Tá persónur er skuldsettur fyri rúsdrekkakoyring við einum alkoholinnihaldi í blóðinum, meðan koyrt verður ella aftaná, sbr. § 16, stk. 1, 1. og 2. pkt. í ferðslulógini, sum er hægri enn 0,5 promillu ella einum alkoholinnihaldi í útandingarluft, meðan koyrt verður ella aftaná, sbr. § 16, stk. 1, 1. og 2. pkt. í ferðslulógini, sum er hægri enn 0,25 mg pr. litur luft.

- 2) Tá persónur er skuldsettur fyri rúsdrekkakoyring við einum alkoholinnihaldi í blóðinum, meðan koyrt verður ella aftaná, sbr. § 16, stk. 1, 1. og 2. pkt. í ferðslulógini, sum ikki er hægri enn 0,5 promillu ella einum alkoholinnihaldi í útandingarluft, meðan koyrt verður ella aftaná, sbr. § 16, stk. 1, 1. og 2. pkt. í ferðslulógini, sum ikki er hægri enn 0,25 mg pr. litur luft, tá tann skuldsetti áður er skuldsettur ella dømdur fyri rúsdrekkakoyring, heruppi promillukoyring sambært teimum reglum, ið vóru galdandi um hetta áðrenn 1. oktober 2009, ella tá skuldsetti áður er dømdur fyri brot á § 15, stk. 1 ella 2

- 6) Í § 70, stk. 1, verður sum 2. pkt. sett:  
„Er koyrirætturin fráðømdur treytað vegna rúsdrekkakoyring, skal viðkomandi áðrenn hava luttikið í skeiði í rúsdrekka og ferðslu (R/F-skeiði).“

- 7) Í § 70, stk. 2, verður sum 2. pkt. sett:  
„Hóast ein koyriroynd er staðin, skal viðkomandi hava luttikið í R/F-skeiði.“

- 8) Í § 70 verður sum stk. 3 sett:  
„*Stk. 3.* Er koyrirætturin fráðømdur treytað vegna rúsdrekkakoyring, sbr. § 18 c, stk. 4, 2. pkt. í ferðslulógini, so skal umsøkjari leggja skeiðsprógv við sum skjálprógv um luttøku í skeiði í rúsdrekka og ferðslu (R/F-skeiði).“

- 9) Aftaná § 70 og áðrenn „Kapittul 8. Endurtøka av koyrirætti“ verður sett:

### “Kapittul 7 a

*Endurtøka av koyrirætti aftan á koyriforboð*

§ 70 a. Umsøkjari, ið hevur fingið koyriforboð sambært § 59 h í ferðslulógini, kann einans fáa

koyrirættin aftur, um hann hefur gjögnumfært serliga koyrifrálæru og/ella luttikið í skeiði í rúsdrekka og ferðslu (R/F-skeiði) og hefur staðið eftiransandi koyriroynd, sbr. § 18 d, stk. 1 og 2, í ferðslulögini.

*Stk. 2.* Serliga koyrifrálæran og/ella R/F-skeiðið skal vera endað, áðrenn farið kann vera til eftiransandi koyriroynd.

**§ 70 b.** Umsókn um endurtöku av koyrirættinum aftan á koyriforboð sambært § 59 h í ferðslulögini verður latin Akstovuni.

*Stk. 2.* Er koyriforboð givið vegna rúsdrekka-koyring, heruppií promillukoyring sambært teimum reglum, ið vóru galdandi um hetta áðrenn 1. oktober 2009, sbr. § 59 a, stk. 1, nr. 2, skal umsøkjari leggja skeiðsprógvið við sum skjálprógvið um luttöku í skeiði í rúsdrekka og ferðslu (R/F-skeiði).

*Stk. 3.* Við umsóknini skal vera fotomynd, sbr. § 3, stk. 2, nr. 1. Umsøkjari skal eisini vátta sín samleika, sbr. § 3, stk. 2, nr. 2. Reglurnar í § 3, stk. 3-6, verða nýttar samsvarandi.”

10) Í § 71 verður sum nýtt stk. 2 sett:

„*Stk. 2.* Er koyrirætturin frádømdur treytaleyst vegna rúsdrekka-koyring, heruppií promillukoyring sambært teimum reglum, ið vóru galdandi um hetta áðrenn 1. oktober 2009, sbr. § 18 c, stk. 3, 2. pkt. í ferðslulögini, skal umsøkjari leggja skeiðsprógvið við sum skjálprógvið um luttöku í skeiði í rúsdrekka og ferðslu (R/F-skeiði).“  
Stk. 2 og 3 verða hereftir stk. 3 og 4.

11) Í § 71 verður stk. 3, sum hereftir er stk. 4, orðað soleiðis:

„*Stk. 4.* Hevur Akstovan tikið koyrirættin frá persóni orsakað av heilsuligum ávum ella orsakað av, at viðkomandi er bundin av at nýta dusandi ella onnur tilvitsávirkanði evni ella orsakað av, at viðkomandi ikki er edrúiligur, ella koyrirætturin hevur verið frádømdur treytaleyst í 3 ár ella meira, skal harumframt latast inn læknávátan, sbr. § 3, stk. 2, nr. 3. Annars krevst læknávátan bert, um ein læknávátan, ið áður er latin í sambandi við útgávu ella endurnýggjan av koyrikorti, ella aðrar umstøður geva orsök til tess.“

12) § 76 verður orðað soleiðis:

„§ 76. Hevur koyrirætturin verið frádømdur treytaleyst, skal umsøkjari standa eina eftiransandi koyriroynd, áðrenn koyrirætturin kann verða endurvunnin, sbr. tó stk. 2 og 3.

*Stk. 2.* Hevur koyrirætturin verið frádømdur treytaleyst innan fyri 3 tey fyrstu árin eftir, at førarin fekk koyrirættin fyrstu ferð, sbr. § 18 d, stk. 3 í ferðslulögini, skal serlig koyrifrálæra vera gjögnumförd og eftiransandi koyriroynd staðin, áðrenn koyrirætturin kann endurvinnast.

Serliga koyrifrálæran, sum í fyrsta lagi kann byrja 3 mánaðir, áðrenn frádømingartíðin er úti, skal vera endað, áðrenn farið kann vera til eftiransandi koyriroynd.

*Stk. 3.* Hevur koyrirætturin verið frádømdur treytaleyst vegna rúsdrekka-koyring, heruppií promillukoyring sambært teimum reglum, ið vóru galdandi um hetta áðrenn 1. oktober 2009, kann koyrirætturin einans endurvinnast, um umsøkjari hevur luttikið í skeiði í rúsdrekka og ferðslu (R/F-skeiði), sbr. § 32 d, og hevur staðið eftiransandi koyriroynd. R/F-skeiðið skal vera endað, áðrenn farið kann vera til eftiransandi koyriroynd.

*Stk. 4.* Eftiransandi koyriroynd kann verða hildin, áðrenn frádømingartíðin er úti. Verkliga royndin kann tó í fyrsta lagi verða hildin ein mánað, áðrenn frádømingartíðin er úti.

*Stk. 5.* Hevur viðkomandi í øðrum førum enn nevt í stk. 3 staðið eina koyriroynd, ið inniheldur ferðsluástøði, eftir brotið, sum førði til ákærna, skal eftiransandi koyriroynd ikki verða hildin, um so er, at royndin er staðin í mesta lagi 1 ár, áðrenn frádømingartíðin er úti og í mesta lagi 1 ár, áðrenn umsókn um endurtöku av koyrirættinum varð latin inn. Hóast koyriroynd er staðin, skal viðkomandi hava luttikið í R/F-skeiði, sbr. stk. 3. Í hesum førum skal luttøka í R/F-skeiði vera endað í seinasta lagi 3 mánaðir aftaná, at avgerðin um eftiransandi koyriroynd var endalig.“

13) Í fylgiskjali 5, nr. **III. Felagsreglur, Skúlavognsskelti, Lýsingarskelti v.m.**, verður 4. petti orðað soleiðis:

„Meðan verkliga royndin fer fram, kann akfarið hava áskriftir við navni og telefonnummari á skrásettum eigara / nýtara, tó uttan at tilskila navn á koyriskúla ella líknandi. Akfarið má annars undir verkligu royndini ikki á nakran hátt vera merkt við reklamum, lýsingum fyri handlum ella virkjum, búmerkjum ella øðrum.“

14) Í fylgiskjali 7, nr. **I. Koyriroynd (vanlig)** verða *Ástøðisroyndin* og *Meting av ástøðisroynd*, orðað soleiðis:

„*Ástøðisroyndin*

*Ástøðisroyndin* er skrivlig og verður framd við at nýta myndarøð við spurningum og svarmøguleikum, sum eru tosað inn á teldu. Umsøkjari krossar svarið á telduskermin, og metingaroyðublað til ávikavist bólkarnar A, B, C, D og E, verður latið umsøkjarinum, tá ástøðisroyndin er liðug.

Tá royndin byrjar, verður ein stutt kunning givin um, hvussu royndin fer fram, har eisini greitt verður frá, at hjálptól ikki mugu nýtast til royndina.

Umsökjari, sum kann skjalprógva, at serligar umstøður eru, sum viðføra, at umsøkjarin ikki er førur fyri at fremja eina vanliga skrivliga ástøðisroynd á teldu, kann sleppa til serstaka roynd, har próvdómarin t.d. lesur spurningarnar ella steðgar telduni millum hvønn spurning. Myndarøðirnar og oyðublað at krossa á, kann verða nýtt til serstaku royndina. Ástøðisroyndir við umsøkjarum, sum tosa fremmant mál, verða hildnar við støði í myndarøðunum. Spurningarnir verða antin umsettir av tulki ella eru tosaðir inn á teldu. Koyrilærari kann ikki virka sum tulkur. Akstovan velur tulkin.

*Meting av ástøðisroynd*

Avkrossaðu svarini verða mett eftir rættivegleiðing hjá Akstovuni, sum er skrásett í telduskipanini. Á metingaroyðublaðnum sæst, hvussu nógvar myndir eru, og hvussu nógvar myndir skulu svarast rætt fyri at standa royndina. Eisini sæst, hvussu nógvar myndir eru rætt svaraðar. Á metingaroyðublaðnum sæst harumframt, um royndin er staðin ella ikki staðin, og skeiv svar verða lýst við tilvísing til viðkomandi part í frálæruætlanini. Metingaroyðublaðið verður latið umsøkjaranum til kunningar.“

§ 2

Henda kunngerð kemur í gildi 1. oktober 2009

Innlendismálaráðið, 28. september 2009

**Annika Olsen (sign.)**  
landsstýriskvinna

/ Rúni Joensen (sign.)

**Kunngerð  
um  
flutning av ferðafólki í last ella vørurúmi á bilum v.m.**

Við heimild í § 36, stk. 3, § 36a, § 58a, stk. 1, nr. 3 og stk. 5, og § 64m í løgtingslóg um ferðslu, sbr. løgtingslógarkunngerð nr. 14 frá 2. mars 1988, sum broytt við løgtingslóg nr. 68 frá 10. mai 2000, løgtingslóg nr. 48 frá 15. mai 2007, løgtingslóg nr. 18 frá 18. mai 2008 og løgtingslóg nr. 49 frá 11. mai 2009, verður ásett:

*Nýtsluøki*

**§ 1.** Kunngerðin fevnir um flutning av ferðafólki í lastini á vørubílum, lastbílum ella traktorvøðum.  
*Stk. 2.* Loyvi kann einans verða givið, tá koyringin skal fara fram eftir endaða skúlagongd, ella sum partur av eini skráðgongu í sambandi við stevnur, bygda- ella býarveitslur o. líkn.

**§ 2.** Koyring sambært § 1 kann einans fara fram við loyvi frá lögregluni. Loyvið skal havast við, tá koyrt verður.

*Umsókn um loyvi*

**§ 3.** Umsókn um loyvi til koyring sambært § 1 skal latast lögregluni.  
*Stk. 2.* Loyvi kann fevna um eitt ella fleiri akfør.  
*Stk. 3.* Loyvi er bert galdandi fyri eina einstaka koyring.

*Treytirnar fyri at geva loyvi*

**§ 4.** Lögreglan kann eftir ítøkiligari meting av ferðsluviðurskiftunum, heruppií fyrilitinum fyri øðrum ferðandi og ferðafólkunum, geva loyvi til koyring sambært § 1.  
*Stk. 2.* Lögreglan ásetir hesar treytir fyri loyvinum:  
1) áðrenn koyrt verður, skal akfarið ella akførini vera góðkend av Akstovuni sambært kunngerð

um tilgerð og útgerð hjá akførum, ið verða nýtt til flutning av ferðafólki í last ella vørurúmi v.m.

2) tá koyrt verður, mugu ikki fleiri ferðafólk verða flutt, enn góðkenning Akstovunnar sigur.

*Innihaldið í loyvinum*

**§ 5.** Loyvið frá lögregluni skal hava upplýsing um:  
1) merki á akfari/akførunum og merki á møguligum viðfestivognum, skrásetingarnummar og skrokknúmmar,  
2) navn og bústað hjá eigara og brúkarar,  
3) hvat slag av koyring, loyvið fevnir um,  
4) møguligar treytir fyri loyvinum.  
*Stk. 2.* Loyvið skal hava átekning frá Akstovuni um, at akfarið ella akførini eru góðkend til ta koyring, sum loyvið fevnir um.

*Afturtøka av loyvi*

**§ 6.** Lögreglan kann taka aftur eitt loyvi, um treytirnar ikki verða hildnar.

*Kæra*

**§ 7.** Avgerðir hjá lögregluni kunnu kærast til Vinnukærunevndina.

*Revsing*

**§ 8.** Brot á § 2 verður revsað við sekt sbrt. § 58a, stk. 5 í løgtingslóg um ferðslu.  
*Stk. 2.* Verða treytir í loyvi sambært hesi kunngerð ikki hildnar, verður hetta revsað við sekt, sbrt. § 58a, stk. 1, nr. 3, í ferðslulógini.

*Gildiskoma*

**§ 9.** Henda kunngerð kemur í gildi 1. oktober 2009.

Innlendismálaráðið, 28. septemeber 2009

**Annika Olsen (sign.)**  
landstýrisskvinna

/ Rúni Joensen (sign.)

**Kunngerð um broyting í kunngerð um motorakfør, sum nýtt verða til vinnuligan fólkaflutning****§ 1**

Í kunngerð nr. 4 frá 27. januar 1967 um motorakfør, sum nýtt verða til vinnuligan fólkaflutning, sum broytt við kunngerð nr. 26 frá 22. februar 1982 verður § 3, stk. 4 orðað soleiðis:  
„Stk. 4. Eingin húruvognur, smábussur ella bussur

má verða nýttur til at flyta fleiri fólk, enn hann er góðkendur til.“

**§ 2**

Henda kunngerð kemur í gildið 1. oktober 2009.

Innlendismálaráðið, 28. september 2009

**Annika Olsen (sign.)**  
landsstýrskvinna

/Rúni Joensen (sign.)

**Kunngerð  
um**

**tilgerð og útgerð hjá akførum, ið verða nýtt til flutning av ferðafólki í last ella vørurúmi v.m.**

Við heimild í § 10, stk. 1 og § 36, stk. 3 í løgtingslóg um ferðslu, sbr. løgtingslógarkunngerð nr. 14 frá 2. mars 1988, sum broytt við løgtingslóg nr. 68 frá 10. mai 2000 og løgtingslóg nr. 49 frá 11. mai 2009, verður ásett:

**§ 1.** Vøru- og lastbilar og traktorrdøir, ið verða nýtt til flutning av fólki í samband við endaða skúlagongd, skrudgongur v.m., skulu áðrenn koyring verða sýnað og góðkend av Akstovuni sambært leiðreglunum í § 2.

**§ 2.** Løgreglan gevur loyvi til ta í stk. 1 nevndu koyring sbr. kunngerð um flutning av ferðafólki í last ella vørurúmi á bilum v.m.

**§ 3.** Tá eitt akfar verður nýtt til koyring í sambandi við endaða skúlagongd ella í sambandi við skrudgongur v.m., mugu ikki verða gjørdar broytingar í tilgerð ella útgerð í mun til tað, sum er góðkent sambært hesi kunngerð.

*Sýn og góðkenning*

**§ 4.** Akstovan góðkennir tey í § 1 nevndu akfør sambært reglunum í §§ 5 – 13.

**§ 5.** Vøru- og lastbilar og viðfestir vognar á traktori skulu hava síður, ið eru haldgott ásettar, og lastalúkur framman og aftan, sum eru í minsta lagi 120 cm høggar, mátað frá botninum á lastini.

**§ 6.** Vatnrøtt op í síðunum og í lastalúkum mugu ikki vera størri enn 25 cm, og frástøðan millum botnin á lastini og lastalúkurnar og undirkantin á síðunum má ikki fara upp um 5 cm.

**§ 7.** Lastin á akfarinum skal hava sterk sitipláss til øll ferðafólk. Sitiplássini skulu vera fullgott fest. Hoybyrður ella annað serliga eldført tilfar kann ikki verða nýtt sum sitipláss.

**§ 8.** Um akfar skal nýttast til flutning av persóni í koyristóli, skal akfarið hava besløg, sum koyristólurin kann verða festur í. Besløgini til koyristól skulu vera fullgott fest í akfarið.

**§ 9.** Talið á ferðafólki, sum loyvt er at flyta í lastini, verður ásett av Akstovuni og skrivað í loyvið.

*Stk. 2.* Tá talið verður ásett, kann verða lagt til grundar, at breiddin á sitiplássi til hvørt ferðafólk eigur at vera í minsta lagi 450 mm. Í hesum máti kann verða íroknað upp til 35 mm frípláss hvørju megin sitiplássið. Eisini verða íroknað mógulig pláss, har koyristólar kunnu verða settir og festir.

**§ 10.** Til at fara í og úr skal í minsta lagi 1 trygg trappa vera.

*Stk. 2.* Lessingarlastalúka kann ikki verða nýtt, tá farast skal úr og í, og skal verða væl tryggjað móti óætlaðari nýtslu. Lessingarlastalúkan kann tó vera nýtt til rørlutarnaðar persónar sambært reglunum í skjali 1.

**§ 11.** Akfør við vippilast skulu, tá koyrt verður, vera tryggjað móti nýtslu av vippilastini.

**§ 12.** Tá koyrt verður, skal í minsta lagi ein eldsløkkjari vera við, og skal hann vera settur á hóskaandi stað og vera lættur at koma til hjá føraranum.

*Stk. 2.* Eldsløkkjarin skal vera góðkendur og merktur sambært danskan standard DS 2120 ella danskan standard DS/EN 3. Eldsløkkjarin skal eisini vera góðkendur og merktur í minsta lagi í flokki 5 A, 34 B, tó í minsta lagi flokk 13 A, 89 B fyri akfør, sum eru tilgjørd til flutning av meira enn 19 persónum.

*Stk. 3.* Tá koyrt verður, skal somuleiðis fyrstahjálpararkassi vera við.

**§ 13.** Lastin/kassin á akfarinum skal vera tilgjørdur soleiðis, at ferðafólk sjálvi kunnu fara úr akfarinum í neyðstøðu.

**§ 14.** Traktorviðfestivognur skal hava í minsta lagi 2 ásir og stýrigreiður.

*Gildiskoma*

**§ 15.** Henda kunngerð kemur í gildi 1. oktober 2009

Innlendismálaráðið, 28. september 2009

**Annika Olsen (sign.)**  
landstýrisskvinna

/ Rúni Joensen (sign.)

**Skjal 1****Tá farast skal úr og í akfar, kann lessingarlastalúkan verða nýtt til rørlutarnaðar persónar sambært hesum leiðreglum:**

1. Lessingarlastalúkan skal hava verið til høvuðseftirlit innan fyri teir seinastu 12 mánaðirnar og ikki hava fingið viðmerkingar. Skjalprógv fyri hesum skal vísast fram, tá akfarið verður sýnað.
2. Tá sýnað verður, skal lessingarlastalúkan verða roynd og vera í lagi.
3. Í minsta lagi 1 m frá lessingarlastalúkuni skal vera ein týðilig avmerking á lastini, og eingin kann vera millum avmerkingina og lessingarlastalúkuna, meðan arbeið verður við henni.
4. Tryggjast skal, at lessingarlastalúkan ikki kann verða nýtt av ferðafólki, sum er í lastini.
5. Lessingarlastalúkan kann einans verða nýtt, tá rørlutarnaður persónur og møguliga ein hjálpari skal í ella úr.
6. Koyristólar skulu vera fullgott festir á lessingarlastalúkuni, tá farið verður í ella úr.
7. Førarin av akfarinum skal vera kunnaður um hesar treytir, ið skulu vera havdar við, tá koyrt verður.

Góðkenning av lessingarlastalúkuni til tey endamál, sum eru nevnd omanfyri, skal vera áteknað á loyvið.

**Kunngerð  
um  
útandingar-, spýtt- og sveittaroyndir og kanning av eygum sambært ferðslulógini**

Við heimild í § 16 a, stk. 3, í løgtingslógarkunngerð nr. 14 frá 2. mars 1988 um ferðslu, sum seinast broytt við løgtingslóg nr. 49 frá 11. mai 2009, verður ásett:

**§ 1.** Førarin av akfari ella reiðfólk, skal lata útandingar-, spýtt- ella sveittaroynd ella lata eyguni kanna, um lögreglan krevur tað.

**§ 2.** Royndin ella kanningin sambært § 1 verður gjørd har ella har nærhendis, sum eftirlitið hjá lögregluni fer fram, ella har, sum komið er fram á viðkomandi.

*Stk. 2.* Um tað er møguligt, skal royndin ella kanningin fara fram á ein slíkan hátt, at hann, sum skal lata royndina ella lata síni eygu kanna, ikki vekur ans.

**§ 3.** Lögreglan kann krevja, at ein persónur ger útandingarroynd á øðrum staði, enn komið er fram á hann sbr. § 16 a, stk. 1, 2. pkt. í løgtingslógarkunngerð nr. 14 frá 2. mars 1988 um ferðslu, sum seinast broytt við løgtingslóg nr. 49 frá 11. mai 2009

**§ 4.** Lögreglan kann halda viðkomandi aftur í tí títarskeiði, sum er neyðugt til tess at gera royndina ella kanningina. Lögreglan kann krevja, at ein roynd ella kanning verður gjørd afturat.

**§ 5.** Førarin ella reiðfólkið kann krevja, at blóðroynd verður tikin, tá úrslitið av útandingarroyndini liggur beint oman fyri 0,10 mg alkohol pr. litur luft, 0,25 mg alkohol pr. litur luft, 0,60 mg alkohol pr. litur luft ella 1,00 mg alkohol pr. litur luft.

**§ 6.** Kunngerðin kemur í gildi 1. oktober 2009.

Innlendismálaráðið, 28. september 2009

**Annika Olsen (sign.)**  
landsstýriskvinna

/Rúni Joensen (sign.)

**Kunngerð  
um  
útgerð hjá motorsúkklukoyrarum**

Við heimild í § 43, stk. 5 í ferðslulógini, sbr. lögtingslógarkunngerð nr. 14 frá 2. mars 1988 um ferðslu, sum seinast broytt við lögtingslóg nr. 49 frá 11. mai 2009, verður ásett:

**§ 1.** Ferðandi á motorsúkklu skulu nýta ryggstuðul, ið hevur CE góðkenningarmerki.

**§ 2.** Akstovuni verður heimilað at góðkenna onnur góðkenningarmerki.

**§ 3.** Kunngerðin kemur í gildi 1. oktober 2009.

Innlendismálaráðið, 28. september 2009

**Annika Olsen (sign.)**  
landsstýriskvinna

/Rúni Joensen (sign.)

**Kunngerð  
um  
flokking av evnum, ið eru vandamikil fyri ferðslutrygdina**

Við heimild í § 15, stk. 1, í løgtingslóg um ferðslu, sbt. løgtingslógarkunngerð nr. 14 frá 2. mars 1988, sum broytt við løgtingslóg nr. 68 frá 10. mai 2000 og løgtingslóg nr. 49 frá 11. mai 2009, verður ásett:

**§ 1.** Dusandi evni, ið standa á lista A, B, D, og E í skjali til bekendtgørelse om euforiserende stoffer, verða flokkað sum vandamikil fyri ferðslutrygdina.  
*Stk. 2.* Um tey tilskilaðu heitini á teimum listum, sum eru nevndir í stk. 1, kunnu fevna um fleiri stereoisomerar formar av viðkomandi dusandi evni, er hvør einstakur av hesum formum at meta sum fevndur av stk. 1.

**§ 2.** Staðfesting av, um ein blóðroynd hevur í sær eitt dusandi evni, ið verður flokkað sum vandamikið fyri ferðslutrygdina, skal fara fram við máting av,

um blóðroyndin hevur í sær tað virkna evnið, sum í skjali 1 í hesari kunngerð verður tilskilað fyri viðkomandi dusandi evni.

**§ 3.** Ein blóðroynd verður einans mett at hava í sær eitt virkið evni, um mátiúrslitið fer upp um bagatellmarkið, sum í skjali 1 í hesari kunngerð er tilskilað fyri viðkomandi dusandi evni.

**§ 4.** Um ein blóðroynd hevur í sær eina lítla restmongd av einum dusandi evni, sum er flokkað sum vandamikið fyri ferðslutrygdina, men sum ikki er tilskilað í skjali 1 í hesari kunngerð, verður blóðroyndin ikki mett at hava í sær viðkomandi dusandi evni.

**§ 5.** Henda kunngerð kemur í gildi 1. oktober 2009

Innlendismálaráðið, 28. september 2009

**Annika Olsen (sign.)**  
landsstýriskvinna

/ Rúni Joensen (sign.)

## Skjal 1

Virkin evni og bagatellmark fyri ávís evni, ið eru flokkað sum vandamikil fyri ferðslutrygdina

Dusandi evni, sbr. Bekendtgørelse om euforiserende stoffer	Virkið evni <sup>1)</sup>	Bagatellmark (mg. pr. kg. blóð)
<b>Listi A</b>		
<b>Cannabis</b>	<b>THC</b>	<b>0,001</b>
<b>Diacetylmorphin (heroin)</b>	<b>Morphin</b>	<b>0,010</b>
<b>Lysergid (LSD)</b>		<b>0,0005</b>
<b>Evnablandingurin opium</b>	<b>Morphin</b>	<b>0,010</b>
<b>Plantan Papaver somnifer L.</b>	<b>Morphin</b>	<b>0,010</b>
<b>Listi B</b>		
<b>Amfetamin</b>		<b>0,020</b>
<b>Cocain</b>		<b>0,020</b>
<b>Dextromoramid</b>		<b>0,075</b>
<b>Dextropropoxyphen</b>		<b>0,050</b>
<b>Fentanyl</b>		<b>0,001</b>
<b>Hydrocodon</b>		<b>0,010</b>
<b>Hydromorphon</b>		<b>0,010</b>
<b>Ketobemidon</b>		<b>0,025</b>
<b>Kokablað</b>	<b>Cocain</b>	<b>0,020</b>
<b>MBDB</b>		<b>0,020</b>
<b>MDMA</b>		<b>0,020</b>
<b>Metamfetamin</b>		<b>0,020</b>
<b>Methadon</b>		<b>0,050</b>
<b>Methylphenidat</b>		<b>0,010</b>
<b>Morphin</b>		<b>0,010</b>
<b>Opium</b>	<b>Morphin</b>	<b>0,010</b>
<b>Oxycodon</b>		<b>0,010</b>
<b>Oxymorphon</b>		<b>0,010</b>
<b>Pethidin</b>		<b>0,10</b>

<b>PMA</b>		<b>0,020</b>
<b>PMMA</b>		<b>0,020</b>
<b>Tetrahydrocannabinol (THC)</b>		<b>0,001</b>
<b>Listi D</b>		
<b>Buprenorphin</b>		<b>0,0005</b>
<b>Flunitrazepam</b>		<b>0,005</b>
<b>Pentazocin</b>		<b>0,010</b>
<b>Pentobarbital</b>		<b>1,0</b>
<b>Listi E</b>		
<b>Alprazolam</b>		<b>0,005</b>
<b>Amfepramon</b>		<b>0,003</b>
<b>Barbital</b>		<b>5,0</b>
<b>Bromazepam</b>		<b>0,050</b>
<b>Brotizolam</b>		<b>0,002</b>
<b>Chlordiazepoxid</b>		<b>0,20</b>
<b>Clobazam</b>		<b>0,10</b>
<b>Clonazepam</b>		<b>0,005</b>
<b>Diazepam</b>		<b>0,100</b>
<b>Estazolam</b>		<b>0,050</b>
<b>Lorazepam</b>		<b>0,020</b>
<b>Lormetazepam</b>		<b>0,005</b>
<b>Meprobramat</b>		<b>5,0</b>
<b>Midazolam</b>		<b>0,050</b>
<b>Nitrazepam</b>		<b>0,020</b>
<b>Nordazepam</b>		<b>0,100</b>
<b>Oxazepam</b>		<b>0,100</b>
<b>Phenobarbital</b>		<b>10</b>

<b>Phentermin</b>		<b>0,030</b>
<b>Temazepam</b>		<b>0,020</b>
<b>Triazolam</b>		<b>0,002</b>
<b>Zolpidem</b>		<b>0,080</b>
<b>Zopiclon</b>		<b>0,010</b>

1) Fyri dusandi evni, har onki er gjøllari tilskilað í puntinum virkið evni, er tað virkna evnið tað dusandi evnið.

**Kunngerð  
um  
trygðarbelti, trygðarútgærð ætlað börnum v.m**

Við heimild í § 10, stk. 1, § 36 a, § 42, stk. 3 og 5, § 42 a, stk. 5, § 42 b, stk. 3 og § 58 a, stk. 5 í lögtingslóg um ferðslu, sbr. lögtingslógarkunngerð nr. 14 frá 2. mars 1988 um ferðslu, sum broytt við lögtingslóg nr. 68 frá 10. maí 2000, lögtingslóg nr. 65 frá 17. maí 2005 og lögtingslóg nr. 49 frá 11. maí 2009 verður ásett:

*Söla, marknaðarföring og nýtsla av trygðarútgærð ætlað börnum*

§ 1. Serlig trygðarútgærð ætlað börnum, sbr. § 42 a, stk. 1 í lögtingslóg um ferðslu, kann einans verða seld, marknaðarförð ella nýtt, um hon er góðkend og merkt sambært reglum í:

- 1) ECE - reglugerð nr. 44.03 um góðkenning av trygðarútgærð til börn. Útgærðin er tá merkt við hesum góðkenningarmarki:



- 2) ECE - reglugerð 77/541/EØF. Útgærðin er tá merkt við hesum góðkenningarmarki:



*Undantøk frá skylduni at nýta trygðarbelti v.m.*

§ 2. Skyldan at nýta trygðarbelti, sbr. § 42, stk. 1 í lögtingslóg um ferðslu, er ikki galdandi fyri hesi sløg av koyring:

- 1) Vinnulig koyring í fjølbygðum øki við eini ferð á í mesta lagi 30 km/t, tá viðkomandi skal inn og úr bilinum ferð eftir ferð, og strekkið millum steðgirnar í mesta lagi er 500 m.
- 2) Koyring í fjølbygðum øki í sambandi við útbering av bræva- og pakkaposti, og tømning av postkassum.
- 3) Koyring í fjølbygðum øki í sambandi við útbering av dagbløðum ella til haldarar av lýsingarbløðum.
- 4) Løgreglukoyring við serligum atliti at eftiransan, og í sambandi við flutning av handtiknum og øðrum, sum kunnu verða vandamikil undir koyringini.

Stk. 2. Undantøka eftir stk. 1, nr. 1-3 fevnir ikki um koyring til ella frá tí øki, har viðkomandi skal inn og

úr bilinum ferð eftir ferð, ella har tømning av postkassum ella útbering fer fram.

§ 3. Skyldan sambært § 42, stk. 1 í ferðslulógini at nýta trygðarbelti er heldur ikki galdandi fyri ferðafólk, sum verða flutt í býbussum og bussum, ið eru gjørdir soleiðis, at í minsta lagi 20 prosent eru standipláss, og sum verða nýttir til rutukoyring.

§ 4. Skyldan at nýta trygðarbelti ella aðra trygðarútgærð er ikki galdandi fyri persónar, sum við læknaváttan eru undantiknir frá skylduni.

Stk. 2. Váttanin skal havast við, tá koyrt verður, og skal vísast løgregluni, um hetta verður kravt.

Stk. 3. Læknaváttanin skal tilskila tíðarskeiðið, ið váttanin hevur gildi, og hava hetta merki:



§ 5. Læknaváttan verður givin av tí lækna, sum vanliga viðger umsøkjaran, ella av serlækna. Í ivamálum kann málið verða lagt fyri landslæknan.

Stk. 2. Leiðreglurnar hjá Heilsustýrinum um undantøku frá skylduni eftir § 3 eru galdandi.

Stk. 3. Læknaváttanir, ið eru útskrivaðar í Íslandi, Noreg ella einum limalandi í evropeiska samveldinum, hava somuleiðis gildi her á landi.

*Nýtslan av trygðarbelti hjá börnum v.m.*

§ 6. Ásetingin í § 42 a, stk. 1, í lögtingslóg um ferðslu um nýtsluna hjá börnum av serligari trygðarútgærð, ið er tillagað barninum, er ikki galdandi fyri flutning av börnum í hýruvognnum, tá slík trygðarútgærð ikki er tøk, og

- 1) barnið er undir 3 ár og nýtir eitt setur á einum øðrum setri enn framsetrinum, ella
- 2) barnið er 3 ár og eldri og situr á einum øðrum setri enn framsetrinum og nýtir trygðarbelti.

§ 7. Ásetingin í § 42 a, stk. 1 í lögtingslóg um ferðslu um nýtsluna hjá börnum av serligari trygðarútgærð, ið er tillagað barninum, er ikki galdandi fyri flutning av börnum 3 ár og eldri, í bilum, ið eru gjørdir til flutning av í mesta lagi níggju ferðandi, íroknað fòrara, ella vòrubilum við einari loyvðari heildarvekt, sum ikki er yvir 3.500 kg, tá

- 1) tað snýr seg um hissini flutning á stuttum strekki í einum bili, har serlig trygdarútgerð tillagað barninum ikki er tøk, og barnið situr á einum øðrum setri enn framsetrinum og nýtir trygdarbelti, ella
- 2) tað ikki er rúm fyri at seta í serliga trygdarútgerð tillagað barninum, tí baksetrið longu hevur serliga trygdarútgerð, sum verður nýtt av tveimum øðrum børnum, og triðja barnið nýtir eitt sæti á einum øðrum setri enn framsetrinum og nýtir trygdarbelti.

§ 8. Bilførarin skal ansa eftir, at §§ 6 og 7 verða hildnar.

§ 9. Førarin av einum bili, ið er innrættaður til flutning av meira enn níggju ferðandi, førarin íroknaður, sleppur undan skylduni sambært § 42, stk. 4, 1. pkt. og § 42 a, stk. 6, 1. pkt. í løgtingslóg um ferðslu at ansa eftir, at ferðandi, ið ikki eru fylt 15 ár, nýta trygdarútgerð sambært § 42, stk. 1 og § 42 a, stk. 4 í ferðslulógini og reglum, ásettum við heimild í § 42, stk. 3 og § 42 a, stk. 5 í løgtingslóg um ferðslu.

Stk. 2. Førarin av einum bili, ið er innrættaður til flutning av meira enn níggju ferðandi, førarin íroknaður, skal, áðrenn koyring byrjar, síggja til, at ferðandi undir 15 ár verða kunnað um reglurnar um nýtslu av trygdarútgerð, um har eru setur við trygdarútgerð.

Stk. 3. Upplýsingarskyldan sambært stk. 2 kann fara fram á ein ella fleiri av hesum háttum:

- 1) Kunning frá føraranum.
- 2) Kunning frá fylgjara ella tí persóni, sum er tilnevndur sum bólkaleiðari.
- 3) Kunning á sjónvarpsskíggja í bussinum.

- 4) Við piktogrammum, ið lúka reglurnar í stakfyriskipanum um tilgerð og útgerð hjá akførum.

*Talið á ferðandi, ið kunnu verða flutt*

§ 10. Ásetingin í § 42 b, stk. 1 í løgtingslóg um ferðslu, sambært hvørji talið á ferðandi á einum sæti í bili ikki kann fara upp um talið á sitiplássum til ferðandi, sum hava trygdarbelti, er ikki galdandi fyri hesi sløg av koyring:

- 1) Flutning av fólki, sum av læknaeligum grundum sleppa undan skylduni at nýta trygdarútgerð, sbr. § 3, stk. 1.
- 2) Flutning hjá lögreglu ella bjargingartilbúgving, tá flutningur fer fram av einum størri tali av ferðandi, enn tað eru sitipláss við trygdarbelti, og flutningurin er neyðugur vegna rættarverju, varðveitan av lóg og landaskili, venjingarendamálum ella trygdini hjá ferðandi.
- 3) Flutning av ferðandi í býbussum og bussum, ið eru innrættaðir við í minsta lagi 20 prosent. standiplássum og verða nýttir til rutukoyring.

*Revsing og gildiskoma*

§ 11. Brot á § 1, § 4, stk. 2., § 8 og § 9, stk. 2, sbr stk. 3, verður revsað við sekt.

§ 12. Henda kunngerð kemur í gildi 1. oktober 2009.

Stk. 2. Samstundis fer úr gildi kunngerð nr. 98 frá 22. juni 2000 um trygdarútgerð ætlað børnum og trygdarbelti.

Stk. 3. Trygdarútgerð til børn, sum er góðkend sambært higartil galdandi reglum, kann verða nýtt til 1. januar 2012.

Innlendismálaráðið, 28. september 2009

**Annika Olsen (sign.)**  
landsstýrskvinna

/Rúni Joensen (sign.)

**Fráboðan  
um  
at broyta fráboðan um býti av málsøkjum landsstýrisins millum landsstýrismenninar**

Í fráboðan nr. 84 frá 30. september 2008 um býti av málsøkjum landsstýrisins millum landsstýrismenninar sum seinast broytt við fráboðan nr. 100 frá 17. juli 2009 verða gjørdar hesar broytingar:

1) Sum nýtt nr. 68a í § 14 verður sett: „68a) Ll. nr. 67 frá 25. mai 2009 um trygging móti avleiðingum av arbeiðsskaða (Arbeiðsskaðatryggingarlógin) § 79 stk. 5.“

2) Sum nýtt nr. 2a í § 34 verður sett: „2a) Sbr. lista A nr. 8: Góðkennan av havnagjøldum“.

3) Í § 36 nr. 3 verður „Fiskirannsóknarstovan“ broytt til „Havstovan“.

4) Í § 37 nr. 98 verður sett afturat „tó ikki § 79 stk. 5.“

5) § 51 nr. 5 verður strikað.

**§ 2**

Fráboðanin fær gildi dagin eftir, at hon er kunn-gjørd.

Løgmannsskrivstovan, 25. september 2009

**Kaj Leo Johannesen (sign.)**  
løgmaður

/Marjun Hanusardóttir (sign.)